

श्रुत्वा तु पार्थिवाः सर्वे दमयन्त्याः स्वयंवरम् ।

अभिजग्मुस् ततो भीमं राजानो भीमशसनात् ॥९॥

हस्यश्वरथघोषेण पूरयन्तो वसुंधराम् ।

विचित्रमाल्याभरणैर् बलैर् दृश्यैः स्वलंकृतैः ॥१०॥

5 तेषां भीमो महाबाहुः पार्थिवानां महात्मनाम् ।

यथार्हम् अकरोत् पूजां ते ऽवसंस् तत्र पूजिताः ॥११॥

एतस्मिन् एव काले तु सुराणाम् ऋषिसत्तमौ ।

अटमानौ महात्मानाव् इन्द्रलोकम् इतो गतौ ॥१२॥

नारदः पर्वतश्चैव महाप्राज्ञौ महाव्रतौ ।

10 देवराजस्य भवनं विविशते सुपूजितौ ॥१३॥

ताव् अर्चयित्वा मघवा ततः कुशलम् अभ्ययम् ।

पप्रच्छानामयं चापि तयोः सर्वगतं विभुः ॥१४॥

नारद उवाच ।

आवयोः कुशलं देव सर्वत्र गतम् ईश्वर ।

15 लोके च मघवन् कृत्स्ने नृपाः कुशलिनो विभो ॥१५॥

बृहदश्व उवाच ।

नारदस्य वचः श्रुत्वा पप्रच्छ वलवृत्रहा ।

धर्मज्ञाः पृथिवीपालास् त्यक्तजीवितयोधिनः ॥१६॥

शस्त्रेण निधनं काले ये गच्छन्त्य अपराङ्मुखाः ।

20 अयं लोको ऽक्षयस् तेषां यथैव मम कामधुक् ॥१७॥

क्व नु ते क्षत्रियाः शूरा न हि पश्यामि तान् अहम् ।

आगच्छतो महीपालान् दयितान् अतिथीन् मम ॥१८॥